




Il-Huttafa

Il-magazin ta' Klabb Huttaf



Life

damiġella



x'għandna?

| | |
|----------------------|----|
| editorjal | 2 |
| aħbarijiet | 3 |
| X'għandna mid-dinja? | 4 |
| X'se Naraw? | 5 |
| attività | 6 |
| gallerija | 7 |
| it-tina | 7 |
| Falko | 8 |
| iż-Żu | 9 |
| Nilagħbu tikka | 10 |
| Dahhal membru | 10 |
| Nowtbuk | 11 |
| Čaw ċaw Ramla! | 12 |

Hej Huttaf!

Jekk ma waqfitlix qalbi dakinhar,
naħseb li mhu ha tiqaflu qatt!

Meta ċempilli r-ranger ta' Foresta
2000 u qalli li kienu qatulna 3000
siġra f'lejl wieħed lanqas ridt nemmen.

Imma mbagħad mort nara b'ghajnejja u
emmint. Madwari turruni, mijiet u mijiet u
mijiet ta' siġar żgħar maqtughin, isserrati jew
imqaċċtin, qisu ghadda uragan.

Sigar li sal-ġurnata ta' qabel kienu qed
jikbru ferhanin u jimpikaw bejniethom min se
jītwal l-iktar.

Sigar żgħar ta' tliet jew erba' snin, żnuber,
ballut, għargħar, deru, alaternu, żaghru.

Sigar li meta hawwilniehom kienu ikoll
wegħduna li se jghinuna nhaddru lil Malta, li kienu se joffru kenn u ikel lil hafna għasafar u insetti, li
kienu se jipproduċu hafna arja nadifa, li kienu se jagħtu d-dell mix-xemx tikwi, li bl-gheruq tagħhom
kienu se jżommu l-ħamrija milli titkaxkar bix-xita. Kellna ftehim sabiħ hafna magħhom dawn is-siġar...

Imma issa quddiemi ħlief injam mejjet ma kontx qed nara. Imma ġiġi imutulek tliet elef habib u
habiba f'daqqa! Għeżeż Huttaf, jien nispera hafna li qatt ma jkollkom l-isfortuna taraw xeni bħal dawn.

U jekk il-vandali li għamlu dan l-att kriminali hasbu li se jaqtghulna qalbna, għandhom żball kbir. Il-BirdLife mhix se cċedi. Ftit ftit kollo għad nerġġu nhawlu, anke b'tifikira tas-siġar hbieb li tlifna.



Victor Falzon



Id-damigella (damselfly *Ischnura genei*) hija kugħna tal-mazzarelli (dragonflies). Ma tispikkax daqshom ghax hija żgħira u delikata, u meta tpoġġi fuq pjanta żżomm ġwinhajha magħluqin u kważi tisparixxi. Thobb postijiet fejn iku hemm l-ilma helu, fejn tqoqqhod thuf u ttir wara nemus u dubbien irriq li huwa l-ikel favorit tagħha.

Tibżgħux ħbieb! Foresta 2000 għad terġa' thaddar!


 Victor Falzon L-Editur

Kumitat Klabb Huttaf

Jason Aloisio, Matthew Borg Cardona, Desirée Falzon, Sylvia Falzon,
Victor Falzon, Kathleen Mamo.

Indirizz BirdLife Malta, 57/28 Triq Abate Rigord, Ta' Xbiex XBX 1120
tel 21347644 jew 21347645 feks 21343239 imejl info@birdlifemalta.org
websajt www.birdlifemalta.org
imejli tal-magazin il-huttafa@birdlifemalta.org

Sakemm mhux spċifikat mod iehor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkupjat basta mhux għal skop kummerċjali, u basta jissemma' isem il-magażin u tintbagħat lill-BirdLife kopja tal-materjal fejn giekk kcupjat. Publikazzjoni: BirdLife Malta, Ġunju 2007 • Disinn u produzzjoni: Victor Falzon
Ritratt ta' quddiem: Damiġella, ritratt ta' Victor Falzon
Ritratt ta' wara: Ir-Ramla l-ħamra, ritratt ta' Joe Sultana
Stampat: Poulton's Print Shop



Klabb Huttaf huwa t-taqṣima ta' BirdLife Malta għall-membri ta' taht it-18. Norganizzaw hargiet fil-kampanja, żjarat f'riversi naturali, u nagħmlu xogħol ambientali. Nohorġu l-magażin II-Huttafa kull xaharejn għall-membri, u nagħmlu hendawts u logħob għal waqt xi attivitajiet. Shubija fi Klabb Huttaf hija Lm3 fis-sena.

Victor Falzon



amberret

Għaliex
hawn nies
daqshekk
bla qalb!?


Joe Sultana

delitti fil-foresta

Fil-lejl ta' bejn it-8 u 9 Mejju 2007, grupp kriminali dahlu fil-Foresta 2000 u għamlu ġherba mis-sigar. B'kolloq qaċċtu, qatgħu jew isserraw mat-3000 siġra li kienu thawlu hemmhekk f'dawn l-ahhar snin. L-iktar li nqerdu kienu siġar taż-żnuber (iktar minn elf), li uħud minnhom kienu digħi kibru m'għola 2m. Min kienu l-vandalu u kemm kienu ħadd ma jaf ghax ħadd ma rahom - għamlu kollox fid-dalma tal-lejl. Ta' bezziegħha li huma!

Salvajna x-Xagħra...

Victor Falzon




L-idea redikola ta' korsa tal-golf fix-Xaghra l-Hamra fl-aħħar intremiet fil-landa ta' l-iskart. B'hekk ġlisna minn mostru li kien se jirvina biċċa art enorġi u jikkawża ġela tremenda ta' ilma u energija. Minflok, ix-Xagħra l-Hamra issa se ssir park naturali. Tal-ġenn kieku!

Nisperaw biss li din id-darba l-park ikun veru park. L-inħawi tax-Xaghra l-Hamra huma sbieħ fil-berah tagħhom, u m'handhomx bżonn lilna biex nagħmluhom iktar sbieħ. Kull ma jridu tindifha mill-hafna duri tal-kacċa u l-insib, u jitneħħew hafna mogħidijiet jezda li hemm.

Imma digħi smajna li l-kacċaturi se jħalluhom joqtlu l-għasafar f'dan il-park. X'hasra!

...imma tgħid tlifna r-Ramla?



Il-wied li jinżel ghall-bajja tar-Ramla l-Hamra t'Għawdex huwa wieħed mill-iktar veduti sbieħ fil-Gżejjer Maltin. Kif thalli r-raħal tax-Xaghra u tara l-wied tahtek, id-dehra taqtaghlek nifsek, u jekk ikoll kamera imposibbli ma tiġibidxi xi żewġ ritratti.

Imma dan kollu issa ha jispicċa ghax ftit ġranet ilu taw permess biex mal-ġenb ta' l-gholja jinbnew 23 villa. Dawn il-vilel se jibqgħu niżlin kważi sax-xatt u naturalment id-dehra tagħhom se jirvinaw għal kollox u għal dejjem ġawhra ohra minn pajjiżna.

Jiġifieri jekk għadkom ma hadtux ritratt tar-Ramla fittxu morru ħuduh qabel ma jitfaċċaw il-gafet u l-krejnijiet.

Id-Dehbija bil-Bejta

X'ghandna
mid-dinja?

Wara kważi mitt sena nieqsa, l-ajkla rjali reġgħet bejtet f'Eire (I-Irlanda).

L-ajkla rjali (golden eagle) kulħadd sema' biha, għax hija waħda mill-iktar tajr tal-priža kbar u b'saħħithom.

Dari ma kienx hawn rispett lejn it-tajr tal-priža. Il-bdiewa kieno joqtluhom għax kieno jibżgħu li jħarbtulhom il-merhiet tan-nghaq, u hafna nies kieno jibżgħu li l-ajkli jisirqu t-tfal! Għalhekk il-povri ajkli ftit ftit spicċaw minn hafna pajjiżi.

Imma b'xorti tajba illum bl-edukazzjoni n-nies tghallmu li l-ajkli la jagħmlu xi ħsara lill-imriehel u wisq inqas jisirqu t-trabi! Illum dawn l-ghasafar huma mħarsin bil-liġi f'hafna pajjiżi. Mhux biss, imma xi pajjiżi qed jippruvaw iħajru dan it-tajr majestuż jerġa' jibda jbejjet f'arhom. U dan hu li għadu kemm ġara dis-sena f'Eire, wara studji u sforzi li ilhom għaddejin kważi 20 sena!

Nawguraw li l-ajkla rjali tkompli tinfirex u ssaltan ma' l-erbat irrijeh tad-dinja.

Sabu żring jixgħel!



Tim ta' xjenzati li dan l-aħħar għamlu riċerka fl-gholjet tas-Suriname (Amerka t'Isfel) sabu 24 speci ġidha ta' annimali.

Mhix haġa rari li ssib annimali godda fl-Amerika t'Isfel, imma s-soltu jkunu insetti. Diddarba, però, il-lista kienet tinkludi 6 speci godda ta' hut u 5 żringijiet. Wieħed miż-żringijiet huwa vjola u iswed, u jixxhel fid-dlam!

Il-post fejn sabuhom jismu n-


Nassau Plateau, post ta' rikkezza naturali kbira. Ix-xjenzati huma certi li f'dawn l-inħaw baqa' hafna speci oħrajn ta' flora u fawna li għadna ma nafux bihom.

L-inkwiet ghall-ambjentalisti huwa li dawn il-postijiet mhumiex imħarsin bil-liġi, u ma tridx wisq biex jinquerdu b'xi progett ta' żvilupp. Per eżempju hemm ċans kbir li xi kumpaniji li jħaffru għall-metalli ma jdumux ma jaġħmlu herba min-Nassau Plateau.




X'se nara

Jason Aloisio jgħidilna kif naraw u nagħrfu l-ghasafar



Vittor Palenzona



il-merill

blue rock thrush

Monticola solitarius

Kulhadd jaf b'dan l-ghasfur imma hafna għadhom qatt ma rawh. Mhux daqstant diffiċli li tiltaqa' mieghu. Trid tmur f'postijiet fejn iħobb iżomm. Mhux irdumijiet biss, imma anke f'widien u barrieri bogħod mill-baħar. Jien gieli rajtu anke fuq il-bini, bħal fix-Xlendi u San Pawl tat-Targa.

Biex tara l-lewħi blu tar-raġel trid tinzertah fil-qrib jew fid-dawl qawwi tax-xemx, inkella jkun jidher sewdieni. Il-mara tkun kannella. Il-merill iħobb jitperreċ fuq blat kbir jew post fil-gholi fejn joqghod jghanni u jgħarrex madwaru. Meta tarah jolqtok il-munqar iraqiq u twil u t-titjira partikolari tiegħu. S'intendi, jekk tidra l-ghanja tiegħu ha tinduna bih iktar malajr.

(Għasafar Madwarna p 37)

il-bufula ħamra

spectacled warbler


Sylvia conspicillata


Bhall-merill, il-bufula ħamra hija għasfur residenti, jiġifieri jgħix Malta ħajtu kollha. Mhux komuni, u ssibu f'kampanja miftuha. Il-bufula ħamra ma tantx thobb toqghod fejn tidher u biex iżżejjid iċ-ċans li taraha, tajjeb li tidra l-ghajta hafifa tagħha "krrrrrrr" li mhix qawwija daqs tal-bufula sewda.

Dan huwa żmien tajjeb biex tara dan l-ghasfur, ghax bħalissa ma jkunx hawn buful tal-passa li jixbhu fil-lewħi. Għalhekk iċ-ċans li titfixklu ma' għasfur ieħor jonqos hafna. Il-bufula ħamra għandha daharha u l-ġwienah kannella, għonqha abjad u żaqqha tagħti fir-roża ċar. Ir-raġel ikollu rasu grīza filwaqt li tal-mara tkun kannella.

(Għasafar Madwarna p 40)

L-istampi t'hawn fuq meħudin mill-ktieb **Għasafar Madwarna** (fil-ktieb qegħdin bil-kulur). Il-BirdLife harġet dal-ktieb apposta għal minn irid jibda l-berdwoċing minn età żgħira. Fih tagħrif semplice fuq 100 għasfur, u stampi bil-kulur minn qoxra sa qoxra. U jiswa Lm€ 2.05 biss! Jekk għad m'għandekx... x'qed tistenna? Ċemplilna fuq 21347644/5 u ordna wieħed.





Il-harġa għall-Buskett li għamilna fid-29 April 2007 kienet suċċess. Konna grupp sabih ta' xi 30 membri u ġenituri. Inżilna f'Wied il-Luq fejn tpaxxejna bil-ħdura, bil-varjetà ta'sigar u anke bin-nixxiegħha ilma ġieri li kien għad hemm. Fl-ilma rajna xi tip ta' hnien u anke żrinxijiet. Fost għasafar rajna tajr isfar, żanżarelli u huttaf. Xena li hafna memberi (u anke leaders stess) qatt ma kien rawha kienet massa kbira ta' nemel abjad, li bl-Ingliz jgħidulhom *termites*. Dawn ikunu insetti żgħar qishom nemel, li jkunu għomja, jħixu taħt l-art u jieklu materjal ta' l-injam. Waqt l-attività kellna wkoll čans nilaghbu logħba ambjentali, u kellna wkoll ġendawt dwar in-natura fil-Buskett. Użajna wkoll lentijiet apposta biex ħlejjaq żgħar inkunu nistgħu narawhom sew.

Grazzi l-leaders u lill-ġenituri li għenuna f'din l-attività.



Tiġu magħna bil-lanċa? Is-sena l-ohra għamilnieha u kienet suċċessun, tant li mlejna żewġ laneċ!

Hekk hu. Ha mmorru harġa bil-lanċa filghaxija u ha nersqu lejn l-irdumijiet fantastiči ta' Ta' Ċenċ (f'Għawdex). Peress li hemmhekk ibejjet iċ-ċieħ u l-garni, aħna apposta ha mmorru dawk in-naħħat f'dak il-ħin għax ma' nżul ix-xemx it-tajr tal-bahar jibda riesaq lejn l-art, u b'hekk aħna jkollna čans narawhom mill-viċin. Dejjem naturalment jekk inkunu b'xortina tajba. U min jaf, forsi naraw xi denfil ukoll. Kolloks jista' jkun. Insomma titilfuhiex ghax jiddispjaċikom!

data: is-Sibt 7 Lulju 2007

tul tal-harġa: xi 3 sīgħat

merħba: membri kollha u familja

prezz: Lm2 kull persuna

IMPORTANTI

- Minhabba li l-postijiet limitati, ibbukkjaw billi cċemplu lill-BirdLife fuq 21347646 (Mon-Fri 9am-1pm). Aktar dettalji lil min jibbukka.
- Ċans għandkom sal-Hamis 5 Lulju 2007, imma ddumux taħsbuha ghax il-postijiet jinhafu!
- Tibagħtux flus bil-posta - hlas isir fil-post. Jekk iġġibu flus bl-eżatt (jew ċekk) tant aħjar ħalli nħaffu iktar!
- Jekk il-bahar jagħmlil kom id-deni, idea tajba jekk ma tħiklux sa minn sagħnejn qabel l-attività.
- Membri taħt it-8 snin irid jiġi magħhom xi hadd kbir.



merlinlibrary

the name in publishing and bookselling since 1964

An unbelievable range of books
to suit all tastes at the best prices




www.merlinlibrary.com
mail@merlinlibrary.com

merlinlibrary
Mountbatten Str. Blata l-Bajda HMR 08

T: 21 234438
21 221205
F: 21 221135

Ibagħtulna tpingijiet jew ritratti naturali tagħkom halli nġibuhom fil-GALLERIJA.



BI-Ğheruq u x-Xniexel

Harsa lejn is-sigħar Maltin

it-tina Fig *Ficus carica*



Joe Sultana

Is-sigħar kollha xi darba kienu jikbru fis-salvaġġ. Kienu kollha jiffurmaw parti mill-ekosistema ta' xi msaġar. Imma l-bniedem induna li whud minnhom jagħtu xi tip ta' prodott, bhal injam u frott. Fost dawn ta' l-ahhar hemm is-siġra tat-tin.

It-tina rari toghla aktar minn ftit metri u aktarx tibqa' baxxa qrib l-art. Qalb l-ghelieqi l-bdiewa jiżbruha biex tikber fuq zokk wieħed. Minhabba li dis-siġra jxerrduha l-ghasafar, hija mirruxa sew mal-Gżejjer Maltin, anke fix-xaghri ssib tin hiereġ minn xquq fil-blat jew imqabbar ma' l-irdum. Anke qrib hafna tal-bahar tista' tikber, basta ma jilhaqhiex ir-raxx.

Għandha weraq kbir maqsum fi 3-5 swaba'. Dan il-weraq jaqa' fix-xitwa. Wara li twaqqa' l-weraq hija tagħmel ukoll il-frott, li jiddakkar minn żunżan żgħir. Il-frott huwa tajjeb hafna ghall-ikel, hemm hafna varjetajiet u fost l-ismijiet li nużaw hemm it-tin, il-bajtar ta' San Ģwann u l-farkizzan.

Mhx idea tajba li thawwel siġar tat-tin qrib il-bini peress li s-siġar fil-familja tal-fikus għandhom ġħeruq fil-wiċċi li kapaci jaqsmu l-art u l-blatt. Haġa oħra dwar it-tin hi li l-“halib” tagħha (likwidu abjad li johroġ mill-weraq) huwa irritanti ghall-ġilda ta' xi whud.

It-tina kienet fost l-ewwel siġar tal-frott li ġew ikkultivati. Instab fdal ta' tin ikkultivat li kiber aktar minn 11,000 sena ilu. Fil-Mediterran it-tina, flimkien maż-żeppu u d-dielja, kienet waħda mill-iqtar tliet siġriet importanti fid-dieta tal-bniedem sa minn żmien Klassiku. Sal-lum it-tina għadha importanti ghall-frott bnin tagħha.

Charles F Grech, Masġār

Talli ittantajha Tonina
Tonna temmghatli tina
toghma ta' tajjeb.






Kemmuna Art it-Tajr!

Kbar u żgħar, membri ġodda u mhumiex, kulħadd spicċa msahħar bis-sbuhija ta' Kemmuna!

Iltqajna ċ-Ċirkewwa filghodu u tlaqna lejn din il-gżira ċekkjna imma tant importanti għall-ghasafar. Tal-lanċa hadna bid-dawra u għalhekk stajna nammiraw daqsxejn il-hafna għerien li bihom huma mhaffrin l-irdumijiet ta' din il-gżira.

Sa minn fuq il-lanċa stess, mill-ewwel bdejna ntellghu l-lista ta' għasafar li konna se naraw dakinhar - daqsxejn gawwi prim jittajjar baxx mal-baħar, koċċ merilli ma' l-irdum u spanjulett ifferfer b'kemm għandu saħha lejn Sqallija!

gawwija
prima



Malli nžilna Kemmuna komplejna nžidu l-ghasafar. Żanżarell tat-tikek fil-quċċata ta' siġra tat-tin u diversi bħadha ħonor jikkaċċjaw fuq ix-xaghri. Spettaklu bħal dan ma tantx iħajrek timxi, imma

FALKO

Żgħażagħ BirdLife Malta

Kumita FALKO

Stefan Azzopardi, Matthew Borg Cardona, Carl Camilleri, Simon Sultana, Justin Vassallo.



tlaqna bil-mod il-mod lejn ir-ċentru tar-ringing li l-BirdLife għandha f'Wied l-Ahmar.

Il-bghadha komplew iż-żommulna kumpanija aħna u mexxjin, imbagħad wara ffit... sorpriża: agrett abjad joħroġ minn wara rdum, jghaddi ffit 'il bogħod minna u jibqa' sejjjer, xena tal-meravilja li fuq Kemmuna iktar tinżillek għasel, ghax tista' tammira għasfur mingħajr il-biża' li hin bla waqt tisma' dak it-tir ta' senter li jneħħi l-hajja ta' l-ghasfur u l-pjaċir tal-berdwoċer!

Minn ma' l-irdum tlajna mbagħad fuq ix-xaghra, fejn għalkemm ma tantx kien hemm għasafar żgħar, xorta tajjarna ċukar u żewġ summiniet. X'hin wasalna r-ringing station intifajna naraw l-ghasafar iż-żgħar jiġu rrinqjati, lezzjoni tajba għalina lkoll biex nagħrfuhom meta narawhom tikka ħadra ġo arbuxell, għalkemm dak il-ġmiel ta' kacċamendula raġel ma tantx tista' titfixxlu!

Biex ma ntawwalx, u nkun għedt kollox, kienet pjuttost ġurnata normali fuq Kemmuna, però ġurnata normali fuq Kemmuna hija xorta speċjal!

Stefan Azzopardi

Alyu it-TA' FALKO



Lejl mac-ċief

Ha nagħmlu mixja f'Għawdex mill-iMġarr sa Ta' Ċenc. Imbagħad nagħmlu lejl barra nisimgħu ċ-ċief!

Data: 20-21 Luuju 2007

Eta: Falko 13+

Għal aktar dettalji ċemplu lili Matthew (99886811) jew lili Simon (79094104).



Bhalissa widnet il-bahar tkun fl-faqwa tal-fjuri. Jekk tkunu qrib xi rdum, fittxuha u tpaxxew bil-fjura nazzjonali endemika tagħna.

Joe Sultana

ZU

Elisabeth Conrad

Ftit ilu kont ġo park barra min Malta fejn iżommu wkoll l-annimali. Ghall-ewwel rajt diversi papri u għasafar żgħar. Imma wara ftit bdejt nara wkoll ajkli, avultuni, xadini, iljuni u annimali kbar oħra. Dawn kien kollha annimali li żgur imdorrijin b'territorji kbar ta' art, hafna ikbar mill-ispazju tal-gaġġa li kien fuu.

disprament

Impressjonani partikolarment wieħed rakun¹. Għamilt kwarta nħares lejh u nnutajt li dal-povru annimal kien il-hin kollu jagħmel l-istess haġa, jitla' erba' passi mal-gaġġa u jerġa' lura, jerġa' erba' passi, u jerġa' lura. Kienet l-imġieba ta' xi hadd li qed itti rasu! Dar-rakun fakkarni f'ritratt li darba rajt, ritratt li kien rebah kompetizzjoni tal-fotografija. Dan ir-ritratt kien juri biss ghajnejn ta' leopard iħarsu minn ġo gaġġa ta' zu. Kienet harsa ta' qsim il-qalb, espressjoni ta' dwejjaq u disprament.

għustizzja?

Fejn jidħlu żuwijiet u parks bl-annimali, is-soċċjetà tagħna għandha bżonn tagħmel eżami tal-kuxjenza. Huwa ġust li nżommu annimali f'gaġġeg bħal priġunieri?

Sempliciment biex aħna nkunu nistgħu mmorru narawhom u niggustawhom?

sahħa

Nibdew bl-effetti fuq is-sahħha mentali ta' l-annimali. Timmaġinaw li tgħaddu ħajjitkom maqfulin ġo kamra wahda, biex in-nies jiġu jħarsu lejkom? L-annimali li jinżammu fiż-żuwijiet huma mdorrijin fis-salvaġġ, f'wesgħat kbar, kultant b'territorji ikbar minn Malta, bi ftit kuntatt uman, u b'kundizzjonijiet naturali. Mhux ta' b'xejn fiż-żu jkunu ddisprati!

Hemm ukoll l-effetti fuq is-sahħha fizika. Din marbuta mas-sahħha mentali imma mhux biss. Hemm annimali, bħall-il-junfanti, li jsorfu diversi impatti fuq saħħithom meta jkunu maqfulin ġo spazju żgħir.

etika

U hemm il-kwistjoni ta' l-etika. Irridu nistaqsu jekk il-bniedem għandux dritt jisraq il-libertà ta' tant annimali għall-iskopijiet tiegħu?

konservazzjoni?

Veru li xi żuwijiet għandhom missjoni ta' konservazzjoni, bħal dawk li jrabbu speċi fil-periklu li jinquerdu mis-salvaġġ. Saru wkoll

diversi sforzi biex il-kundizzjonijiet għall-annimali fiż-żuwijiet jitjiebu. Jibqa' l-fatt, però, li annimali li ġew mis-selvaġġ mhumiex magħmulin biex jinżammu ġo gaġġeġ.

edukazzjoni?

L-iskuża li ż-żuwijiet (u magħhom id-dolfinarja) iservu bħala mezz ta' edukazzjoni ftit għadha tiswallum il-ġurġi. Fejn sekli ilu n-nies forsi kellhom bżonn iż-żu biex jaraw b'ghajnejhom kif ikun iljunfanti jew ġiraffa, illum bit-televixi u bl-internet nistgħu naraw kemm irridu ritratti, videos u dokumentarji ta' annimali eżotici.

naturali

Irridu niftakru dejjem li l-ikbar theddida għall-biodiversità hija l-querda tal-ħabitati. Għalxejn inrabbu l-annimali fiż-żuwijiet jekk fl-istess hin neqirdulhom il-habitat naturali fejn jgħixu! Importanti għalhekk li jsiru iktar inizjattivi biex jiġu salvati l-ambjenti naturali tad-dinja, flok jinhlew il-flus f'żuwijiet tradizzjonali.

Żgur li l-annimali jixiżqilhom iktar rispett milli li noqogħdu niggustawhom fil-gaġġeġ!

¹rakun: annimal qis u volpi żgħir griz, iswed u abjad, johroġ bil-lejl (bl-ingleż raccoon)

Nilaghbu tikka

Janet u Amy Gerardi


Din id-darba għandna tisliba għalikom. Kollox b'tema naturali. Hudu gost!

MIMDUDIN

- 3 Alga u fungi li jikbru fuq il-blat u z-zkuk.
- 4 Proġett tal-BirdLife fl-Aħrax tal-Mellieħha.
- 6 Is-sezzjoni taż-żgħażaq tal-BirdLife.
- 11 Post fejn in-natura tikber bla tfixxil.
- 12 Tista' tkun protetta jew titla' fi-gholi fir-riħi.
- 14 Il-bužaqq hi l-_____ nazzjonali.
- 15 Taqtagħhomx meta tmur fil-kampanja.
- 16 Insibuh madwarna.

WEQFIN

- 1 Amfibju.
- 2 Dan narmuh fir-reċipient il-blu.
- 5 Inħawlu fiha.
- 7 Riserva naturali fix-Xemxija.
- 8 Għasfur jew strument tal-mužika.
- 9 L-ixxej siġra f'Malta.
- 10 Hekk jisimha din ir-rivista.
- 13 Jekk tikser il-liġi taf teħilha.



Għal kull membru li ddahħħal fil-Klabb inti tieħu

- 3 pitazzi tal-BirdLife
- stiker bil-kultur

Hajjar lil shabek u lil ħutek jidħlu fi Klabb Huttaf...
Tihom kopja ta' dil-formola biex jimlewha...
Imla isfel nett id-dettalji tiegħek stess...
Ibghat kollox lil BirdLife Malta,
flimkien mat-Lm3 tal-membru l-ġdid.



| | | | |
|--|-------------------|---------|------|
| Dettalji tal- membru l-ġdid/a | isem u kunjom | | |
| | indirizz | | |
| | postcode | | |
| | data tat-twelid | telefon | imej |
| Skola | | | |
| Dettalji tiegħek stess | isem u kunjom | | |
| | indirizz | | |
| | postcode | | |
| | membership number | telefon | imej |
| Skola | | | |

Tqattax il-magħaż-in - aktar kopia

Ibghat kollox lil BirdLife Malta 57/28 Triq Abate Rigord, Ta' Xbiex XBX 1120

Tibghatx flus bil-posta, imma cekk (pagabbli lill-BirdLife Malta) jew inkella 38 bolla tat-8ċ (jekk self-adhesive tant ahjar).

Alison Buttigieg

I-ors abjad

Profil

L-ors abjad (jew ors polari) huwa l-ikbar mammiferu karnivoru li jghix fuq l-art. Kif jixhed ismu huwa kollu abjad, imma s-suf tieghu fil-fatt mhuwiex abjad imma trasparenti, b'hekk id-dawl jirrefletti minn fuqu b'tali mod li jidher abjad. Mhux hekk biss, il-gilda ta' dan l-ors hija sewda!

Dan l-ors iżomm shun f'dik il-kesha li jghix fiha bis-sahha tal-hafna suf u xaham li għandu. Ix-xaham jghinu wkoll iżomm f'wiċċi l-ilma waqt l-ghawm, haġa importanti peress li jgħaddi hafna hin fl-ilma u jiddependi mill-ilma biex jghix.

Fejn jghix?

L-ors abjad jinsab biss fir-regjun tan-North Pole, inkluż il-Kanada, fejn hemm nofs il-popolazzjoni dinjija ta' din l-ispeċi, ir-Russia, l-iStati Uniti (fl-Alaska), id-Danimarka (fi Greenland) u fin-Norveġja (fuq il-gżira Svalbard). Dawn ir-regjuni għandhom haġa wahda komuni: silg u bahar. L-ors abjad ma jistax jgħix fejn ma jkun hemm silg is-sena kollha.



Birni il-Malta Magazine

X'iekol?

L-ors abjad jiekol kollox li huwa laham. L-ikel favorit tiegħu hija r-ringed seal, tip ta' foka. Dawn jaqbaddrhom billi jistenniehom f'xifer is-silg jew hdejn xi tquba fis-silg, u jaħtafhom fil-mument li jitilgħu biex jieħdu n-nifs. Peress li abjad, iko lu jistenniehom fuq is-silg, inkella l-kamuflaxx ma jaħdimx! Minbarra foki l-ors jiekol ukoll għas-safar, renni (reindeer) u anke orsijiet bojod oħrajn. Jiekol haxix u pjanti jekk veru jkun hemm bżonn, mhux bhal orsijiet oħrajn, li jieklu pjanti sikwit.

Perikli

Dan l-ahħar smajna hafna bil-global warming u l-effetti negattivi tagħha. Probabbilment l-ewwel annimal li jintlaqat minn dan id-diżastru ha jkun infatti l-ors abjad. Diġà stramat li b'dir-rata ta' żieda fis-shana l-orsijiet bojod jistgħu jisparixxu minn wiċċi id-din ja sa l-ahħar ta' das-seklu. Jekk il-wesghat ta' silg fejn jgħix l-ors jibdew jinhallu komplettament fis-sajf, dan l-annimal ma jkollux fejn jgħix u ma jkunx jista' jikkacċċa sew peress li huwa abjad. Barra minn hekk, iktar ma jonqos is-silg fis-sajf l-orsijiet iktar qed ikollhom jgħumu distanzi kbar minn blokka silg għal ohra biex isibu x'jeklu.

Status

Minhabba l-problema tal-global warming, l-ors abjad llum huwa meqjus VULNERABBLI, jiġifieri hemm čans kbir li din l-ispeċi ma ddumx ma jkollha problem serji hafna.

Malti Ors Abjad, Ors Polari

Ingliz Polar Bear

xjentifiku *Thalarctos maritimus*

Čaw Čaw Ramla?

Bird
M A G A Z I N E

Intredibbi l-kilba biex inkomplu nfarrku kull rokna li hara t-tal-palliz niskin. Komma naħsbu li wara l-heorat li saru lill-ambient li-ingħoddha na tgħallim u mill-izħajji. Mhuk talli ma tgħallimha xejn, imma -progeni qed taqqsu kull ġingħa u qed isiru kkar vixx. Issa jniżi li-Ramla l-hanja li taqla d-daqqa ta's-tallet. Xigħar-ef niid jidu skoss vied mal-geob fä'-l-gholja li ħares fuq il-wied, u alla jiberek qadlu No Problem. Veni hwejjeġ tal-MISTERI.